



IL-KUMMISSJONI
EWROPEA

Brussell, 24.7.2020
COM(2020) 606 final

ANNEXES 1 to 2

ANNESI

tal-

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUUNSILL, LILL-KUMITAT EKONOMIKU U SOĊJALI EWROPEW U
LILL-KUMITAT TAR-REĠJUNI**

L-Aġenda u l-Pjan ta' Azzjoni tal-UE dwar id-Drogi 2021-2025

Anness 1

Pjan ta' azzjoni tal-UE dwar id-Drogi 2021-2025

A) SIGURTÀ MTEJBA - TFIKKIL TAS-SWIEQ TAD-DROGA

Prijorità strateġika 1. It-tfixkil u l-iżmantellar ta' gruppi tal-kriminalità organizzata b'riskju kbir relatati mad-droga li joperaw fl-Istati Membri tal-UE, jew li joriginaw minnhom jew li jixhtuhom fil-mira tagħhom, u l-indirizzar tar-rabtiet ma' theddidiet ohra ghas-sigurtà

Azzjonijiet	Qasam prijaritarju korrispondenti	Skeda ta' żmien	Responsabbiltà
Azzjoni 1. Titjib ulterjuri: (i) taċ-ċiklu ta' politika tal-UE għall-kriminalità internazzjonali organizzata u serja (EMPACT) abbażi tal-evalwazzjoni tiegħu tal-2020 u b'kunsiderazzjoni tas-SOCTA ¹ 2021; (ii) tal-konstatazzjonijiet u tar-rakkomandazzjonijiet mir-Rapporti annwali Ewropej dwar id-Droga mill-EMCDDA ² u mir-Rapport tal-UE dwar is-Swieq tad-Droga mill-EMCDDA u mill-Europol; u (iii) skont it-tagħlimiet meħuda mill-impatt tal-pandemija tal-COVID-19 fuq is-swieq tad-droga. Żieda fil-koordinazzjoni u l-kooperazzjoni sabiex jinkisbu riżultati investigattivi aktar tangibbli, inkluż permezz tal-EMPACT, kif ukoll aktar skambju ta' informazzjoni dwar gruppi, domestiċi u internazzjonali, tal-kriminalità organizzata relatati mad-droga, u użu akbar tal-Applikazzjoni ta' Network għall-Iskambju Sikur ta' Informazzjoni (SIENA).	1.1	2021–2025	Kummissjoni Ewropea Stati Membri Europol EMCDDA
Azzjoni 2: It-tishiġ tal-kondiviżjoni u tal-analiżi ta' informazzjoni dwar ir-relazzjoni bejn il-kriminalità relatata mas-swieq tad-droga (il-produzzjoni, it-traffikar u d-distribuzzjoni) u (i) forom ohra ta' kriminalità serja, inkluż it-traffikar tal-bnedmin, il-faċilitazzjoni ta' immigrazzjoni illegali, it-traffikar tal-armi tan-nar u t-terroriżmu; (ii) l-aġevolar ta' forom	1.1 1.2	2021–2025	Kummissjoni Ewropea Stati Membri Europol

¹ Valutazzjoni ta' Theddid mill-Kriminalità Serja u Organizzata.

² Ċentru Ewropew għall-Monitoraġġ tad-Droga u d-Dipendenza fuq id-Droga

ta' kriminalità serja li jinkludu l-vjolenza / l-omicidju relatati mad-droga, il-korruzzjoni u l-ħasil tal-flus .			EMCDDA Frontex
Azzjoni 3. Il-prijoritizzazzjoni tal-investigazzjonijiet dwar gruppi u networks tal-kriminalità organizzata relatati mad-droga li johlqu l-ogħla riskju għas-sigurtà fl-UE permezz ta' proċess ta' għażla ta' mira ta' valur għoli stabbilit mill-Istati Membri bl-appoġġ tal-Europol. Parti integrali minn dawn l-investigazzjonijiet jenhtieg li tkun investigazzjonijiet ta' traċċar tal-assi u finanzjarji li jwasslu għall-konfiska effettiva tar-rikavati minn reati relatati mad-droga. L-iżgurar ta' aktar kooperazzjoni u koordinazzjoni tal-attivitajiet operazzjonali fl-UE u bejn l-Istati Membri, il-pajjiżi terzi rilevanti u l-Europol; iż-żieda wkoll fil-kooperazzjoni mal-Eurojust dwar il-prosekuzzjoni ġudizzjarja relatata.	1.1 1.2	2021–2025	Kummissjoni Ewropea Stati Membri Europol Frontex Eurojust
Azzjoni 4. L-iżgurar li l-Istati Membri jagħtu lill-awtoritajiet tal-infurzar tal-liġi aċċess rapidu għal informazzjoni finanzjarja sabiex ikunu jistgħu jwettqu investigazzjonijiet finanzjarji effettivi dwar gruppi tal-kriminalità organizzata relatati mad-droga, inkluż billi: (i) Jagħmlu użu sħiħ mill-informazzjoni miżmuma mill-Unitajiet tal-Intelligence Finanzjarja (UIF) skont il-kundizzjonijiet stabbiliti mid-Direttiva dwar l-użu ta' informazzjoni finanzjarja (id-Direttiva (UE) 2019/1153). (ii) Jagħmlu użu aktar effettiv mill-informazzjoni miġbura mill-Uffiċċji għall-Irkupru tal-Assi sabiex jidentifikaw u jintraċċaw il-profitti marbuta mat-traffikar tad-droga, fid-dawl tal-possibbiltà sussegwenti li jiġu ffrizati u kkonfiskati. Izidu t-taħriġ għas-servizzi tal-infurzar tal-liġi u għall-investigaturi ġudizzjarji u għall-unitajiet speċjalizzati lokali u reġjonali ddedikati għas-sekwestri ta' assi kriminali.	1.2	2021–2025	Kummissjoni Ewropea Stati Membri Europol Eurojust CEPOL
Azzjoni 5. Żieda fil-kooperazzjoni u l-istabbiliment ta' rabtiet aħjar bejn l-awtoritajiet tat-taxxa / doganali u s-servizzi tal-infurzar tal-liġi sabiex (i) jissahħu l-investigazzjonijiet, (ii) jiġu skoperti attivitajiet ta' ħasil tal-flus ibbażati fuq il-kummerċ, (iii) jitharbtu attivitajiet kriminali u (iv) il-profitti mis-swieq tad-droga jitwaqqfu milli jergħu jidhlu lura f'attivitajiet kriminali ohrajn jew fl-ekonomija legali. L-Istati Membri huma mhegġa jibnu	1.2	2021–2025	Kummissjoni Ewropea Stati Membri Europol Frontex

l-għarfien espert u r-riżorsi tagħhom fuq sistemi alternattivi ta' bbankjar u ta' trasferiment ta' flus użati minn gruppi tal-kriminalità organizzata relatati mad-droga (eż. Hawala).			
Azzjoni 6. L-identifikazzjoni u l-ġholi ta' prijorità għall-kooperazzjoni ma' pajjiżi b'riskju għoli mill-perspettiva tal-produzzjoni u tal-kuntribandu tad-droga sabiex (i) jiġi ffaċilitat l-aċċess tal-Istati Membri għal informazzjoni finanzjarja u għal informazzjoni oħra sabiex issaħħaħ il-kapaċità tal-awtoritajiet kompetenti li jwettqu investigazzjonijiet finanzjarji, u (ii) jiġu traċċati u identifikati r-rikavati kriminali relatati mad-drogi u jiġi żgurat li jiġu eżegwiti ordnijiet ta' qbid u ta' konfiska bbażati fl-UE.	1.2	2021–2025	Kummissjoni Ewropea Stati Membri Europol Eurojust
Azzjoni 7. Il-kunsiderazzjoni ta' kif għandhom ikomplu jiġu indirizzati l-kriptagg u metodi godda oħra relatati mat-teknoloġija użati minn gruppi tal-kriminalità organizzata attivi fis-swieq tad-droga sabiex jevitaw id-detezzjoni u jaħbu l-komunikazzjonijiet tagħhom. Żieda fil-kondiviżjoni f'linja reali ta' informazzjoni li abbażi tagħha tista' tittiehed azzjoni u titmexxa prosekuzzjoni fl-Istati Membri u bejniethom, il-Europol u l-Eurojust.	1.2	2021–2025	Kummissjoni Ewropea Stati Membri Europol Eurojust EMCDDA
Azzjoni 8. Wara l-konfiska effettiva tal-assi, il-kunsiderazzjoni tal-użu mill-ġdid sikur u sigur tal-mezzi strumentali maqbuda u kkonfiskati bħala appoġġ tal-miżuri għat-tnaqqis tad-domanda u tal-provvista tad-droga. Il-Kummissjoni Ewropea se tkompli tikkunsidra dan il-punt fl-ambitu tar-reviżjoni possibbli tad-Direttiva dwar l-iffriżar u l-konfiska ta' mezzi strumentali u r-rikavat minn attività kriminali fl-Unjoni Ewropea (id-Direttiva 2014/42/UE).	1.2	2021–2025	Kummissjoni Ewropea Stati Membri
Azzjoni 9. L-iżgurar li l-programmi ta' kooperazzjoni madwar id-dinja rilevanti tal-UE dwar id-drogi jkunu fis-seħh u implimentati ma' pajjiżi terzi u ma' reġjuni. Żieda fl-analizi strategika u operazzjonali kongunta (i) billi jiġu involuti l-aġenziji rilevanti tal-UE bħall-EMCDDA u l-Europol u (ii) billi jiġi żgurat rapportar regolari u f'waqt ta' informazzjoni rilevanti u operazzjonali bejn il-programmi ta' kooperazzjoni u dawn l-aġenziji tal-UE.	1.3	2021–2025	Kummissjoni Ewropea SEAE Europol EMCDDA
Azzjoni 10. It-titjib tad-djalogi tal-UE dwar id-drogi li jiffokaw fuq rotot speċifiċi ta' traffikar tad-droga, li jinvolvu swieq tal-produtturi, ta' tranżitu u tal-konsumaturi. Jenhtieg	1.3	2021–2025	Kummissjoni Ewropea

li jsiru djalogi regolari mar-regjun u mal-pajjiżi tal-Balkani tal-Punent, mal-pajjiżi tas-Shubija tal-Lvant, mar-regjun u mal-pajjiżi tal-Asja Ċentrali, mar-Russja, mal-Istati Uniti tal-Amerika, mal-Amerika Latina u mar-regjuni u mal-pajjiżi tal-Karibew. Barra minn hekk, jenhtieg li jitnedew djalogi dwar id-drogi maċ-Ċina, l-Iran u l-Kolombja. Se jiġu esplorati aktar djalogi ma' pajjiżi jew ma' regjuni oħra skont l-evoluzzjoni tal-orijini u tarrotot tal-provvista tad-droga u l-iżviluppi internazzjonali.			SEAE
---	--	--	------

Prijorità strateġika 2. Żieda fid-detezzjoni tat-traffikar illeċitu bl-ingrossa tad-drogi u tal-prekursuri tad-droga fil-punti tad-dhul u tal-hruġ tal-UE

Azzjonijiet	Qasam prijaritarju korrispondenti	Skeda ta' żmien	Responsabbiltà
Azzjoni 11. Is-sostenn tal-attivitajiet f'punti ewlenin ta' dhul u ta' hruġ għat-traffikar tad-droga billi jissahha u jiġi promoss l-istabbiliment ta' analiżi tar-riskju doganali, ta' metodi ta' investigazzjoni, u ta' politiki, ta' kontrolli u ta' proċeduri rilevanti oħra għall-ġlieda kontra t-traffikar tad-droga. L-iżgurar tal-koordinazzjoni u tal-kooperazzjoni strutturati kif ukoll tal-iskambju f'hin reali ta' intelligence dwar il-kriminalità u ta' investigazzjonijiet ikkoordinati fl-UE billi jintużaw is-servizzi tal-aġenziji rilevanti tal-UE bħall-Europol u l-Frontex sabiex jappoġġaw lill-Istati Membri. Barra minn hekk, l-applikazzjoni tal-komunikazzjoni sikura tal-Organizzazzjoni Dinjija Doganali jenhtieg li tiġi attivata sabiex tiġi skambjata informazzjoni mas-SIENA permezz ta' komunikazzjoni bejn sistema u oħra.	2.1	2021–2025	Kummissjoni Ewropea Stati Membri Frontex Europol
Azzjoni 12. L-ghoti ta' appoġġ lill-Istati Membri fl-iżvilupp ta' teknoloġiji effettivi ta' skrinjar li kapaċi jindividwaw drogi u prekursori tad-droga għal kontejners, għal trakkijiet, għal bastimenti, b'enfasi fuq portijiet ewlenin, ajruporti, stazzjonijiet tal-ferrovija u punti ewlenin ta' qsim tal-fruntiera tal-art.	2.1	2021–2025	Kummissjoni Ewropea Stati Membri Frontex Europol
Azzjoni 13. It-titjib tal-koordinazzjoni u tal-kooperazzjoni strutturati bejn id-dwana u l-	2.1	2021	Kummissjoni Ewropea

Frontex, il-Europol u l-EMCDDA, kif ukoll l-iskambju ta' informazzjoni doganali sabiex tkun interoperabbli u kkombinata ma' dik tal-infurzar tal-ligi u tal-kontroll fil-fruntieri. Żieda fl-ghadd ta' esperti doganali fil-Europol, u t-tishih tal-kapaċità tal-gwardji tal-fruntiera tal-Frontex sabiex jidentifikaw it-traffikar tad-droga fil-fruntieri tal-UE.			Stati Membri Frontex Europol EMCDDA
Azzjoni 14. L-istabbiliment tar-rabta u tal-kooperazzjoni meħtieġa mal-awtoritajiet rilevanti tal-avjazzjoni ċivili u dawk marittimi sabiex ikunu żgurati investigazzjonijiet effettivi u effiċjenti u d-detezzjoni tad-drogi fl-ajruporti u fil-portijiet. It-tishih tal-kooperazzjoni internazzjonali mal-awtoritajiet marittimi u tal-avjazzjoni ċivili f'pajjiżi shab importanti tul ir-rotot ewlenin tat-traffikar tad-droga.	2.1 2.2	2021	Kummissjoni Ewropea Stati Membri Frontex SEAE
Azzjoni 15. It-tkomplija tal-finanzjament u l-forniment ta' mudell sostenibbli fit-tul ta' governanza liċ-Ċentru għall-Analizi u l-Operazzjonijiet Marittimi - Narkotiċi (MAOC-N). L-iżgurar tal-iskambju ta' informazzjoni u tal-kooperazzjoni mal-aġenziji rilevanti tal-UE.	2.2	2021	Kummissjoni Ewropea Stati Membri MAOC-N Europol Frontex EMCDDA
Azzjoni 16. L-istabbiliment ta' pjattaforma kongunta ta' fużjoni tal-intelligence dwar id-droga fil-Europol li tinkludi rappreżentanti tal-Istati Membri, u li jkollha punti ta' kuntatt b'kapaċitajiet siguri ta' skambju ta' informazzjoni f'pajjiżi terzi u f'reġjuni li jikkostitwixxu ċentri ta' traffikar tad-droga. L-iżgurar tal-iskambju ta' informazzjoni f'hin reali, l-analizi u l-appoġġ għal operazzjonijiet f'hin reali mmirati lejn gruppi internazzjonali tal-kriminalità organizzata li jittraffikaw id-droga li jaffettwaw lill-UE.	2.2	2021	Kummissjoni Ewropea Stati Membri Europol Frontex EMCDDA

Azzjoni 17. Il-konklużjoni ta' ftehimiet bejn l-Unjoni Ewropea u pajjiżi terzi fejn jinsabu ċ-ċentri tat-traffikar tad-droga, li jippermettu lill-aġenziji rilevanti tal-UE bħall-Europol u l-Frontex jiskambjaw informazzjoni u <i>data</i> , inkluża <i>data</i> personali u operazzjonali.	2.2	2021	Kummissjoni Ewropea
--	------------	-------------	----------------------------

Prijorità strateġika 3. Żieda fil-monitoraġġ effettiv tal-kanali loġistiċi u diġitali sfruttati għad-distribuzzjoni tad-drogi f'volum medju u żgħir u ż-żieda tal-qbid ta' kuntrabandu ta' sustanzi illeċiti f'dawn il-kanali f'kooperazzjoni msahha mas-settur privat

Azzjonijiet	Qasam prijoritarju korrispondenti	Skeda ta' żmien	Responsabbiltà
Azzjoni 18. Il-monitoraġġ tal-postijiet tas-suq fuq l-internet u d-darknet għad-drogi billi tiġi implimentata l-azzjoni preparatorja proposta mill-Parlament Ewropew dwar il-monitoraġġ 24 siegħa kuljum tad-darknet sabiex jiġu żgurati riżultati komprensivi. ³ It-tishih tal-kapaċitajiet tal-EMCDDA u tal-Europol f'dan il-qasam.	3.1	2021	Kummissjoni Ewropea Europol EMCDDA
Azzjoni 19. Analizi operazzjonali tal-fattibilità ta' kif is-servizzi postali u rapidi jistgħu jidentifikaw u jipprevjenu d-distribuzzjoni ta' sustanzi illeċiti f'oġġetti postali ⁴ . Il-konklużjoni ta' Memoranda ta' Qbil bl-oġġettiv li tissaħħaħ il-kooperazzjoni bejn is-servizzi tal-infurzar tal-liġi, id-dwana, is-servizzi postali u rapidi u l-fornituri ta' pagamenti elettronici.	3.2	2021–2025	Kummissjoni Ewropea Stati Membri Europol EMCDDA
Azzjoni 20. Il-promozzjoni tal-iżvilupp, tal-użu u tal-iskambju tal-aħjar prattiki u ta' tagħmir fost l-Istati Membri dwar il-monitoraġġ ta' oġġetti postali suspettużi billi jintużaw soluzzjonijiet bħal klieb ta' detezzjoni u / jew magni tar-raġġi X. B'mod partikolari,	3.2	2021–2025	Kummissjoni Ewropea Stati Membri

³ Għad-dettalji, ara l-punt 18 02 77 04 — Azzjoni preparatorja — Monitoraġġ tad-Darknet ikkoordinat mill-UE għall-ġlieda kontra attivitajiet kriminali, ipprovdut fil-paġna 61 tal-Anness 3 dwar ir-rimarki baġitarji tal-PP/PA.

⁴ Oġġett postali: oġġett indirizzat fil-forma finali li fiha jkun se jingarr minn fornitur tas-servizz postali. Minbarra l-oġġetti ta' korrispondenza, tali oġġetti jinkludu wkoll, pereżempju, kotba, katalogi, gazzetti, perjodiċi u pakketti postali li jkun fihom merkanzija b'valur kummerċjali jew minghajru.

jenhtieg jiġi eżaminat ir-rwol tat-teknoloġiji l-godda u speċjalment tal-intelliġenza artifiċjali.			
Azzjoni 21. Is-sensibilizzazzjoni dwar il-htieġa li l-azzjonijiet ikunu ffokati fuq il-kanali tat-traffikar tad-drogi li bħalissa mhumex immonitorjati biżżejjed mill-infurzar tal-liġi, billi jiġu stabbiliti jew jissahhu l-metodi ta' monitoraġġ u ta' investigazzjoni ta' portijiet marittimi u ta' portijiet tax-xmajjar iżgħar, ta' ajrudromi, u ta' stazzjonijiet ferrovjarji. L-involvement tal-aġenziji rilevanti tal-UE sabiex jappoġġaw lill-Istati Membri f'dawn l-attivitajiet.	3.3	2021–2025	Kummissjoni Ewropea Stati Membri Europol EMCDDA

Prijorità strateġika 4. L-iżmantellar tal-produzzjoni u tal-ipproċessar tad-droga, il-prevenzjoni tad-devjazzjoni u tat-traffikar tal-prekursuri tad-droga għall-produzzjoni illeċita tad-droga, u l-qerda tal-kultivazzjoni illegali

Azzjonijiet	Qasam prijaritarju korrispondenti	Skeda ta' żmien	Responsabbiltà
Azzjoni 22. It-tishih tal-attivitajiet operazzjonali tal-infurzar tal-liġi u tal-kooperazzjoni tagħhom mal-awtoritajiet amministrattivi u ma' partijiet rilevanti oħra fir-rigward tal-ġlieda kontra l-kriminalità ambjentali relatata mal-produzzjoni u mat-traffikar illeċiti tad-droga. L-iżvilupp ta' teknoloġiji ta' detezzjoni, ta' skambju ta' informazzjoni u ta' investigazzjonijiet ikkoordinati billi jiġu involuti l-aġenziji rilevanti tal-UE sabiex jappoġġaw lill-Istati Membri.	4.1	2021	Kummissjoni Ewropea Stati Membri Europol EMCDDA
Azzjoni 23. L-indirizzar tal-isfidi ewlenin identifikati mill-evalwazzjoni tal-leġiżlazzjoni dwar il-prekursuri tad-droga, b'mod partikolari l-htieġa li tiġi indirizzata l-isfida li jiġbu magħhom il-prekursuri qraha.	4.1	2021	Kummissjoni Ewropea Stati Membri
Azzjoni 24. L-identifikazzjoni, it-traċċar u l-iżmantellar ta' faċilitajiet illeċiti li jipproduċu d-droga fl-UE, inkluż billi jiġu mmirati l-prekursuri u l-prekursuri qraha, billi jittejbu u jsir użu aħjar mill-investigazzjonijiet forensiċi, mill-intelligence u billi jiġu żviluppati u estiżi	4.1	2021–2025	Stati Membri Europol

t-tekniki ta' detezzjoni.			EMCDDA
Azzjoni 25. Il-kunsiderazzjoni tat-tnedija ta' studju li jivvaluta l-effettività tad-Deciżjoni Kwadru tal-Kunsill 2004/757/ĠAI tal-25 ta' Ottubru 2004 li tistabbilixxi dispożizzjonijiet minimi dwar l-elementi kostitwenti ta' atti kriminali u ta' pieni fil-qasam tat-traffikar illeċitu ta' drogi, bil-ħsieb li jiġu emendati l-aspetti possibbilment skaduti u jissahħu oqsma kif ikun meħtieġ.	4.1	2022	Kummissjoni Ewropea
Azzjoni 26. It-tkomplija tal-appoġġ u tat-traċċar tar-riżultati ta' programmi alternattivi ta' żvilupp u ta' interventi relatati tal-politika dwar id-droga li jkunu ffokati fuq l-iżvilupp fil-pajjiżi sors tad-drogi illeċiti, inkluż permezz tal-iskambju tal-aħjar prattiki u tal-għarfien espert tekniku, permezz tat-tagħlim bejn il-pari, u permezz ta' impenn fil-livell globali u ma' organizzazzjonijiet internazzjonali.	4.2	2021–2025	Kummissjoni Ewropea Stati Membri SEAE

B) PREVENZZJONI U SENSIBILIZZAZZJONI

Prijorità strategika 5. Il-prevenzzjoni tal-użu tad-drogi, it-titjib tal-prevenzzjoni tal-kriminalità, u s-sensibilizzazzjoni dwar l-effetti negattivi tad-drogi fuq iċ-ċittadini u l-komunitajiet

Azzjonijiet	Qasam prijaritarju korrispondenti	Skeda ta' żmien	Responsabbiltà
Azzjoni 27. Kampanji trans-UE mmirati lejn il-ġenituri, l-għalliema u dawk li jiehdu d-deċiżjonijiet fil-livell lokali, li jżidu l-għarfien tagħhom dwar il-potenzjal tagħhom sabiex jipprevjenu liż-żgħażaġh u lil gruppi fil-mira ohra milli jiehdu drogi illeċiti u jiehdu sogru u jinvolvu rwieħhom fi kriminalità/f'attivitajiet relatati mas-suq tad-droga.	5.1 5.3	2021–2025	Kummissjoni Ewropea Stati Membri EMCDDA
Azzjoni 28. Diffużjoni usa' tal-korsijiet ta' tahrig tal-Kurrikulu Ewropew dwar il-	5.1.	2022–2025	Stati Membri

Prevenzjoni (EUPC) u l-aġġornament tal-manwal, jekk dan ikun meħtieġ.			EMCDDA
Azzjoni 29. L-espansjoni tat-taqsimi dwar mudelli ta' prevenzjoni u informazzjoni prattika u affidabbli oħra fil-qasam tal-prevenzjoni, disponibbli fil-Portal tal-Aħjar Prattika tal-EMCDDA u t-tiegħi tal-adozzjoni usa' ta' programmi ta' prevenzjoni b'dak li ntweri li huwa effettiv.	5.1	2022–2025	Stati Membri EMCDDA
Azzjoni 30. Diffużjoni tal-komunikazzjonijiet ta' twissija rapida mmirati dwar ir-riskju u notifikazzjoni ta' intelligence meta sustanzi perikolużi, li jinkludu sustanzi psikoattivi godda (SPĠ), jew theddidiet emergenti oħra, jidhru fis-suq.	5.1	2021–2025	EMCDDA Europol
Azzjoni 31. (i) Il-promozzjoni u l-appoġġ tal-hidma u tal-aħjar prattiki tan- <i>Network</i> Ewropew għall-Prevenzjoni tal-Kriminalità (EUCPN) u ta' proġetti rilevanti oħra bl-għan li jitnaqqas ir-reċidivizmu ta' trasgressuri żgħażaġh għal reati relatati mad-droga; (ii) it-tiegħi ta' strateġiji komprensivi sabiex jiġu ttrattati l-viċinati li jesperjenzaw livelli għoljin ta' drogi u ta' kriminalità relatata mad-droga u (iii) l-għoti ta' appoġġ għal miżuri li joħolqu ambjent aktar protettiv għall-komunitajiet affettwati mill-konsum u mill-bejgħ ta' drogi jew minn kriminalità relatata mad-droga.	5.2	2021–2025	Kummissjoni Ewropea Stati Membri EUCPN

C) L-INDIRIZZAR TAL-ĦSARAT RELATATI MAD-DROGA

Prijorità strateġika 6. It-titjib tal-aċċess għal għażliet ta' kura li jissodisfaw il-firxa ta' htigijiet tas-saħħa u ta' rjabilitazzjoni ta' nies li jesperjenzaw ħsara mill-użu ta' sustanzi

Azzjonijiet	Qasam prijaritarju korrispondenti	Skeda ta' żmien	Responsabbiltà
Azzjoni 32. L-iżvilupp u t-titjib tal-aċċess għal kura effettiva għad-droga, għal servizzi ta' tnaqqis tal-ħsara u ta' rjabilitazzjoni, inkluzi servizzi għal persuni b'komorbidità, sabiex (i) jitnaqqas l-użu ta' drogi illeċiti u ta' sustanzi psikoattivi godda (SPĠ); (ii) l-użu	6.1 6.2 6.3	2021–2025	Kummissjoni Ewropea Stati Membri

problematiku tad-drogi; (iii) il-prevalenza tad-dipendenza fuq id-drogi u tar-riskji u tal-ħsarat soċjali u tas-saħħa marbuta mad-drogi u (iv) jinghata appoġġ għall-irkupru u għar-ri/integrazzjoni soċjali tal-konsumaturi problematiċi u dipendenti tad-droga.			EMCDDA Aġenzija Ewropea għall-Mediċini
Azzjoni 33. (i) L-ġhoti ta' appoġġ għall-innovazzjoni fit-twassil tal-kura; (ii) it-titjib u l-promozzjoni tal-użu ta' għażliet elettronici u mobbli ta' twassil tas-saħħa u ta' farmakoterapiji godda sabiex jiżdied l-aċċess għall-kura għad-droga għall-gruppi kollha fil-mira; u, (iii) tiġi vvalutata l-effettività ta' dawn is-soluzzjonijiet bil-possibbiltà li jiġu estiżi dawk l-interventi li ntwerew li huma l-aktar effettivi.	6.1 6.2	2021–2025	Kummissjoni Ewropea Stati Membri EMCDDA Aġenzija Ewropea għall-Mediċini
Azzjoni 34. L-identifikazzjoni tal-fiżjoloġija tal-ġeneri tal-vizzju tad-droga. L-identifikazzjoni u t-tnaqqis tal-ostakli għall-kura u għal użu ieħor tas-servizzi għan-nisa li jużaw id-drogi, u t-titjib tal-għażliet ta' kura sabiex jiġu inkluzi approċċi speċifiċi għall-ġeneri. L-iżgurar li dawn is-servizzi jkunu sensittivi għall-htigijiet tan-nisa, eż. jinkludu l-appoġġ għall-indukrar tat-tfal. It-tnedija ta' sforzi ta' sensibilizzazzjoni sabiex jintlaħqu n-nisa li jabbużaw mid-droga u sabiex dawn isiru jafu li hemm disponibbli kura ffukata fuq in-nisa.	6.2	2021–2025	Kummissjoni Ewropea Stati Membri EMCDDA
Azzjoni 35. L-estensjoni tal-bażi tal-evidenza fit-twassil tal-kura inkluz fehim aħjar tal-iskala u tat-tendenzi fl-użu problematiku ta' stimulant u tal-kannabis. It-titjib ukoll tal-fehim kemm tal-htigijiet tal-kura kif ukoll ta' dak li jikkostitwixxi interventi effettivi bħala rispons għal problemi relatati ma' stimulant jew mal-kannabis.	6.1 6.2 6.3	2021–2025	Stati Membri EMCDDA Aġenzija Ewropea għall-Mediċini
Azzjoni 36. Il-forniment lill-haddiema multidixxiplinari li jagħtu l-kura (persunal li jahdem f'servizzi speċjalizzati u dawk li jitrattaw il-problemi tad-droga f'servizzi ġenerici tas-saħħa jew ta' appoġġ soċjali) ta' kompetenzi aġġornati li jirriflettu l-evoluzzjoni tal-htigijiet tal-popolazzjoni fil-mira u żviluppi godda fil-fehim tagħna ta' x'jikkostitwixxi kura effettiva. (i) It-tkegġig tal-kondiviżjoni tal-aħjar prattiki f'termini kemm ta' hliet bażi kif ukoll ta' hliet speċjalizzati; (ii) l-ġhoti ta' appoġġ għall-	6.1 6.2 6.3	2021–2025	Stati Membri EMCDDA

istabbiliment ta' standards ta' kwalità fit-taħriġ; (iii) it-tkeġġi ta' sħubijiet bejn il-fornituri tat-taħriġ u (iv) l-identifikazzjoni ta' kurrikuli li jkopru kemm il-kompetenzi ewlenin kif ukoll dawk avvanzati.			
Azzjoni 37. It-tkomplija tal-iżvilupp u l-iżvilupp ulterjuri tal-implimentazzjoni tal-istandards minimi ta' kwalità tal-UE adottati mill-Kunsill fl-2015 ⁵ u l-linji gwida bbażati fuq l-evidenza fil-politiki u fil-programmi nazzjonali dwar id-droga.	6.1 6.2 6.3	2021	Kummissjoni Ewropea Stati Membri EMCDDA

Prijorità strateġika 7. Żieda fl-effiċjenza tal-interventi ta' tnaqqis tar-riskju u tal-ħsara sabiex tkun protetta s-saħħa ta' dawg li jużaw id-droga u tal-pubbliku

Azzjonijiet	Qasam prijoritarju korrispondenti	Skeda ta' żmien	Responsabbiltà
Azzjoni 38. L-iżvilupp, l-espansjoni u t-tisħiħ tal-aċċess għal miżuri effettivi għat-tnaqqis tal-ħsara. L-estensjoni ulterjuri tal-iskambju tal-aħjar prattiki f'dan il-qasam fost l-Istati Membri, u ma' sħab bħal pajjiżi terzi, regjuni u organizzazzjonijiet internazzjonali.	7.1 7.3	2021	Kummissjoni Ewropea Stati Membri EMCDDA
Azzjoni 39. It-titjib u ż-żieda fil-kapaċità ta' identifikazzjoni, ta' valutazzjoni u ta' rispons fil-livelli tal-Istati Membri u tal-UE, inkluż permezz ta' kooperazzjoni ma' Ċentru Ewropew għall-Prevenzjoni u l-Kontroll tal-Mard (ECDC) u permezz tas-Sistema ta' Twissija Bikrija tal-UE, għal tifqighat ta' epidemiji kif ukoll għal tibdiliet importanti fl-imġiba fl-użu tad-droga u fil-konsum ta' sustanzi psikoattivi godda (SPG).	7.1	2021	Kummissjoni Ewropea Stati Membri EMCDDA ECDC
Azzjoni 40. It-tkeġġi u l-appoġġ għar-riċerka u għall-innovazzjoni dwar għodod għall-	7.4	2021–	Kummissjoni Ewropea

⁵ Il-Konklużjonijiet tal-Kunsill dwar l-implimentazzjoni tal-Pjan ta' Azzjoni tal-UE dwar id-Drogi 2013-2016 dwar standards ta' kwalità minimi fit-tnaqqis tad-domanda għad-drogi fl-Unjoni Ewropea 11985/15.

identifikazzjoni tad-droga sabiex jiġi evitat sewqan taht l-effett tad-droga.		2025	Stati Membri EMCDDA
Azzjoni 41. Id-determinazzjoni tal-opzjonijiet ta' politika possibbli fil-kuntest tas-sewqan taht l-effett tad-drogi, inkluża l-valutazzjoni dwar jekk għandhomx jiġu inklużi kunsiderazzjonijiet dwar id-drogi fir-Rakkomandazzjoni tal-UE dwar il-kontenut ta' alkohol fid-demm permess għas-sewwieqa.	7.4	2022	Kummissjoni Ewropea
Azzjoni 42. Żieda fid-disponibbiltà, l-implimentazzjoni effettiva, il-monitoraġġ u l-evalwazzjoni tal-miżuri pprovduti bħala alternattiva għas-sanzjonijiet koerċittivi għal trasgressuri li jabbużaw mid-droga, bħal (sentenza sospiża b') kura, riabilitazzjoni u rkupru, u riintegrazzjoni soċjali. Segwitu tal-Istudju dwar alternattivi għal sanzjonijiet koerċittivi bħala rispons għal reati li jiksru l-liġi dwar id-droga u reati relatati mad-droga konkluz fl-2016, eż. permezz ta' Rakkomandazzjoni possibbli tal-Kummissjoni dwar is-sugġett. L-inklużjoni ta' din id-dimensjoni fid-djalogu politiku u l-kooperazzjoni mal-pajjiżi shab.	7.5	2021– 2025	Kummissjoni Ewropea Stati Membri EMCDDA
Azzjoni 43. L-introduzzjoni u t-tishih ta' miżuri sabiex jitnaqqsu dozi eċċessivi fatali u mhux fatali. L-inklużjoni taż-żieda fid-disponibbiltà, fl-użu u fl-aċċess fil-livell komunitarju ta' antagonisti tal-opjojdi (Nalossone) u miżuri oħra ta' tnaqqis tal-ħsara u ta' politika u jingħata appoġġ għall-evalwazzjoni ta' approċċi effettivi u għall-iskambju tal-aħjar prattiki f'dan il-qasam.	7.2 7.6	2021	Stati Membri EMCDDA
Azzjoni 44. It-tishih tal-isforzi għall-kondiviżjoni tad- <i>data</i> forensika u tossikoloġika: (i) it-titjib tal-metodi analitiċi, l-ittestjar u l-promozzjoni ta' tekniki ġodda; (ii) l-iskambjar tal-aħjar prattiki u l-iżvilupp ta' taħriġ kongunt; (iii) iż-żieda fil-kooperazzjoni maċ-Ċentru Kongunt tar-Riċerka tal-Kummissjoni u mal-EMCDDA, u permezz ta' networks eżistenti, bħall-Grupp ta' Hídma dwar id-Drogi tan-Network Ewropew tal-Istituti tax-Xjenza Forensika u n-Network Ewropew tal-Laboratorji Doganali. L-iżvilupp u r-rakkomandazzjoni għall-implimentazzjoni ta' sett ta' linji gwida Ewropej dwar it-tossikoloġija forensika għal investigazzjonijiet ta' mwiet relatati mad-droga.	7.6	2021	Kummissjoni Ewropea Stati Membri EMCDDA

Prijorità strategika 8. L-iżvilupp ta' approċċ ibbilanċjat u komprensiv għall-użu tad-drogi fil-habsijiet (it-tnaqqis tad-domanda u r-restrizzjoni tal-provvista)

Azzjonijiet	Qasam prijaritarju korrispondenti	Skeda ta' żmien	Responsabbiltà
Azzjoni 45. Il-forniment ta' linji gwida għall-Istati Membri sabiex jiġi ffaċilitat l-iżvilupp ta' rispons politiku bbilanċjat u komprensiv għall-użu tad-drogi fil-habsijiet.	8.1 8.2	2024	Kummissjoni Ewropea EMCDDA
Azzjoni 46. L-implimentazzjoni ta' taħriġ għall-persunal tal-habsijiet biex titjieb id-detezzjoni tad-drogi li jkunu deħlin fil-habsijiet, jizdied l-għarfien dwar il-problema, u jiġu implimentati risponsi għad-droga relatati mas-saħħa abbażi tal-evidenza fl-ambjent tal-habs.	8.2	2023	Stati Membri CEPOL EMCDDA Eurojust

Il-governanza, l-implimentazzjoni u l-monitoraġġ tal-Aġenda tal-UE dwar id-Drogi

Azzjonijiet	Skeda ta' żmien	Responsabbiltà
Azzjoni 47. It-titjib tal-monitoraġġ, tal-ġbir tad- <i>data</i> , tal-analiżi u tar-rapportar tar-riċerka, u l-forniment ta' analiżijiet komprensivi ta' rilevanza għas-sitwazzjoni tad-droga fl-UE u għas-swieq tad-droga tal-UE, inklużi sfidi godda madwar l-iżviluppi tal-politika internazzjonali kemm fl-oqsma leċiti kif ukoll f'dawk illeċiti fir-rigward tal-kannabis. (i) It-tishih tal-EMCDDA u tal-kapaċità analitika tiegħu inkluż f'termini ta' teknoloġiji u ta' metodi godda u innovattivi. (ii) Il-promozzjoni ta' evalwazzjonijiet xjentifiċi bbażati fuq l-evidenza tal-politiki u tal-interventi fil-livelli nazzjonali, tal-UE u dak internazzjonali. (iii) L-għoti ta' appoġġ adegwat għan-network Reitox ta' Punti Fokali Nazzjonali tal-EMCDDA fl-oqsma kemm tas-saħħa pubblika kif ukoll tas-sigurtà, inkluża s-Sistema ta'	Kurrenti	Kummissjoni Ewropea EMCDDA Europol

Twissija Bikrija.		
Azzjoni 48. It-tishih tar-risponsi u t-titjib tat-thejjija għal sfidi futuri possibbli billi jiġu identifikati t-tagħlimiet meħuda mill-pandemija tal-Covid-19 u billi jiġi ssorveljat l-impatt tagħha fuq perjodu qasir, medju u fit-tul fuq it-twassil tas-servizzi, is-swieq tad-droga, it-tendenzi tal-użu u l-ħsarat assoċjati magħhom.	2021	Kummissjoni Ewropea Stati Membri EMCDDA
Azzjoni 49. Il-promozzjoni u t-tishih tad-djalogu mas-soċjetà ċivili u l-involviment tagħha fl-implimentazzjoni, fl-evalwazzjoni u fl-ġoti ta' kontribut għall-iżvilupp tal-politiki dwar id-droga fil-livelli tal-Istati Membri, tal-UE u dak internazzjonali.	Kurrenti	Kummissjoni Ewropea Stati Membri Forum tas-Socjeta' Ċivili dwar id-Drogi
Azzjoni 50. Il-kontribut għat-tfassil tal-aġenda internazzjonali għall-politika dwar id-drogi f'konformità mal-approċċ u mal-oġettivi tal-Aġenda tal-UE dwar id-Drogi, inkluż billi jiżdied il-pass tal-implimentazzjoni ta' impenji multilaterali kongunti bħad-Dokument ta' Eżitu tal-2016 tas-Sessjoni Speċjali tal-Assemblea Ġenerali tan-NU dwar il-Problema Dinjija tad-Droga u fil-kuntest tar-rieżami ta' nofs it-terminu tad-Dikjarazzjoni Ministerjali tal-Kummissjoni dwar id-Drogi Narkotiċi fl-2024.	Kurrenti	Kummissjoni Ewropea SEAE
Azzjoni 51. L-iżgurar li l-protezzjoni u l-promozzjoni tad-drittijiet tal-bniedem ikunu integrati għalkollox fir-relazzjonijiet tal-UE ma' pajjiżi terzi, ma' reġjuni u ma' organizzazzjonijiet internazzjonali u fl-assistenza esterna li tingħatalhom. B'mod partikolari, l-UE topponi b'mod qawwi u inekwivoku l-piena tal-mewt fiċ-ċirkostanzi kollha, inkluż għal reati relatati mad-droga.	Kurrenti	Kummissjoni Ewropea SEAE
Azzjoni 52. Ir-rieżami tal-mandat tal-EMCDDA wara l-evalwazzjoni li tlestiet fl-2019. ⁶	2021	Kummissjoni Ewropea
Azzjoni 53. It-tnedija ta' evalwazzjoni tal-Aġenda tal-UE dwar id-Drogi u tal-Pjan ta' Azzjoni dwar id-Drogi.	2024	Kummissjoni Ewropea

⁶ Għal aktar tagħrif, ara Id-Droga u d-dipendenza fuq id-droga – l-espansjoni tal-mandat taċ-ċentru Ewropew ta' monitoraġġ: <https://ec.europa.eu/info/law/better-regulation/have-your-say/initiatives/12432-Revision-of-the-mandate-of-the-European-Monitoring-Centre-for-Drugs-and-Drug-Addiction>

Annex 2

Indikaturi tal-Prestazzjoni

Indikatur tal-prestazzjoni 1. Kriminalità organizzata u vjolenza minn gruppi relatati mad-droga (il-Europol, *data* / indikatur tal-EMCDDA dwar Omičidji Relatati mad-Droga u studji dwar il-vjolenza u l-intimidazzjoni relatati ma' gruppi u l-involvement tal-kriminalità organizzata)

Indikatur tal-prestazzjoni 2. It-theddiet emergenti bbażati fuq *data* minn sorsi opportuni u li jharsu 'l quddiem (fejn disponibbli) inklużi l-livelli ta' volumi ta' droga kkunsmati fil-komunità / fl-ibliet mill-analiżi tal-ilma mormi minn dawk l-ibliet li bħalissa qed jipparteċipaw f'dan l-eżerċizzju. (Indikatur kompost tal-EMCDDA fil-livell Ewropew ibbażat fuq ir-rapportar u l-barometru tal-EMCDDA; il-Grupp SCORE u l-EMCDDA; *data* tas-swali ta' emergenza; u studji mmirati)

Indikatur tal-prestazzjoni 3. Tendenzi fl-irkupru tal-assi u fl-ghadd ta' investigazzjonijiet finanzjarji mwettqa li tnedew abbażi ta' reati relatati mad-droga. (il-Europol, l-EMCDDA u sorsi mmirati)

Indikatur tal-prestazzjoni 4. It-tendenzi fl-ghadd u fil-kwantitajiet ta' drogi illeċiti maqbuda, ta' sustanzi psikoattivi godda (SPĠ) u ta' sustanzi kimiċi prekursori – l-indikatur jenhtieg li jagħmel distinzjoni ċara bejn qabda żghira u kbira (*data* tal-EMCDDA u tal-Europol dwar il-Qbid ta' Droga għal kull sustanza: il-kannabis, flimkien mal-kannabis erbali, l-eroina, il-kokaina, il-crack, l-amfetamina, il-metamfetamina, l-MDMA, u sustanzi psikoattivi godda; il-Kummissjoni Ewropea, l-EMCDDA u l-Europol dwar il-prekursuri)

Indikatur tal-prestazzjoni 5. Sistema ta' Twissija Bikrija dwar sustanzi psikoattivi godda (l-EMCDDA/il-Europol) u Valutazzjoni tar-Riskju ta' sustanzi psikoattivi godda (l-EMCDDA).

Indikatur tal-prestazzjoni 6. Il-perċentwal tal-perċezzjoni taċ-ċittadini tas-sikurezza u tas-sigurtà fir-rigward tal-kriminalità u tal-vjolenza relatati mad-droga u f'termini ta' drogi, u tad-disponibbiltà u tal-aċċessibbiltà perċepiti, inkluż online, ta' drogi illeċiti u ta' sustanzi psikoattivi godda (SPĠ) fl-Ewropa. (skont l-età u l-generu) (żewġ studji tal-Ewrobarometru fil-bidu tal-2021 u fl-2025)

Indikatur tal-prestazzjoni 7. Il-perċentwal tan-nies li bħalissa jużaw id-drogi (matul l-aħħar xahar), užaw id-drogi dan l-aħħar (matul l-aħħar sena), u li xi darba užaw id-drogi (użu tul hajjithom) bi klassifikazzjoni skont id-droga u l-grupp ta' età (Stharriġ tal-Popolazzjoni Ġenerali mill-EMCDDA)

Indikatur tal-prestazzjoni 8. Tendenzi fl-età tal-ewwel użu ta' drogi illeċiti abbażi ta' *data* minn stħarriġ fl-iskejjel li jqis il-Proġett Ewropew ta' Stharriġ Skolastiku dwar l-Alkohol u Drogi (ESPAD), l-Imġiba tas-Saħħa fit-Tfal ta' Età Skolastika (HBSC) jew studji rilevanti oħra, u, fejn applikabbli, l-Istħarriġ dwar l-Użu tad-Droga fost il-Popolazzjoni Ġenerali (Indikatur Epidemjologiku Ewlieni tal-EMCDDA)

Indikatur tal-prestazzjoni 9: Tendenzi fil-morbidità u fil-mortalità relatati mad-droga. Rapportar u barometru komposti tal-EMCDDA dwar l-impatt tal-użu tad-droga fuq is-

sahha. Analizi ta' kopertura tad-*data* disponibbli kemm minn sorsi stabbiliti kif ukoll minn sorsi li ghadhom qed jizviluppaw dwar: it-tendenzi fl-imwiet relatati mad-droga, fil-mard infettiv u fil-problemi ta' sahha assoċjati mal-komportament, inkluż l-użu tad-droga bl-injezzjoni u użu riskjuż iehor tad-droga jew imġibiet assoċjati. (l-EMCDDA)

Indikatur tal-prestazzjoni 10. Miżuri ta' disponibbiltà ta' servizzi ta' kura u ta' tnaqqis tal-ħsara. Id-disponibbiltà u l-kopertura ta' kura ta' sostituzzjoni bl-opjojdi, id-disponibbiltà ta' Programmi ta' Labar u ta' Siringi u l-kopertura tal-ittestjar għall-HCV u tal-kura għal dawk li jinnettaw id-droga. (l-EMCDDA)

Indikatur tal-prestazzjoni 11. L-Istati Membri b'politika komprensiva u bbilanċjata dwar id-drogi fil-ħabsijiet – abbażi tal-ghadd ta' Stati Membri bi strategija bbilanċjata dwar id-drogi għall-ħabsijiet. (Rapportar mill-Istati Membri)

Indikatur tal-prestazzjoni 12. Kontribut għall-Għanijiet applikabbli tal-Aġenda 2030 għall-Iżvilupp Sostenibbli. (Rapport annwali ta' monitoraġġ tal-Eurostat dwar il-progress lejn l-SDGs f'kuntast tal-UE)